

హాబక్కుకు

1 ప్రవక్తయగు హాబక్కుకునొద్దకు దర్శనరీతిగా పచ్చిన దేవోక్తి.

2 యెహోవా, నేను మొఱ్ఱపెట్టినను నీవెన్నాళ్లు ఆలకింపకుండువు? బలాత్కారము జరుగుచున్నదని నేను నీకు మొఱ్ఱపెట్టినను నీవు రక్షింపక యున్నావు! 3 నన్నెందుకు దోషము చూడనిచ్చుచున్నావు? బాధ నీవేల ఊరకయే చూచుచున్నావు? ఎక్కడ చూచినను నాశనమును బలాత్కారమును అగుపడుచున్నవి, జగ 4 డమును కలహమును రేగుచున్నవి! అందువలన ధర్మ శాస్త్రము నిరర్థకమాయెను, న్యాయము ఎన్నడును జరుగకుండ మానిపోయెను, భక్తిహీనులు పచ్చి నితివరులను చుట్టుకొందురు, న్యాయము చెడిపోవుచున్నది! 5 అన్యజనులలో జరుగునది చూడుడి, ఆలోచించుడి, కేవలము విస్మయమునొందుడి. మీ దినములలో నేనొక కార్యము జరిగింతును, ఆలాగు జరుగునని యొకడు 6 మీకు తెలిపినను మీరతని సమ్మకయుండురు! ఆలకించుడి, తమవికాని ఉనికిపట్టులను ఆక్రమించవలెనని భూదిగంతములవరకు సంచరించు ఉద్రేకముగల 7 క్రూరులగు కల్మీయులను నేను రేపు చున్నాను! వారు ఘోరమైన భీకరజనముగా ఉన్నారు, వారు ప్రభుత్వమును విధులను తమ యిచ్చవచ్చినట్లు ఏర్పరచు 8 కొందురు! వారి గుఱ్ఱములు చిరుతపులులకంటె వేగముగా పరుగులెత్తును, రాత్రియందు తిరుగులాడు తోడేళ్లకంటెను అది చురుకైనవి; వారి రౌతులు దూరమునుండి పచ్చి తటాలున జొరబడుదురు, ఎరను పట్టుకొనుటకై పక్షిరాజు పడిగా పచ్చునట్లు వారు పరు 9 గులెత్తి వత్తురు! వెనుక చూడకుండ బలాత్కారము చేయుటకై వారు వత్తురు, ఇసుక రేణువులంత విస్తారముగా వారు జనులను చెరపట్టు కొందురు! రాజులను అపహాస్యము చేతురు, అధిపతులను హేళన చేతురు, ప్రాకారముగల దుర్గము లన్నిటిని త్రణీకరింతురు, 11 మంటి దిబ్బవేసి వాటిని పట్టుకొందురు! తమ బలమునే తమకు దేవతగా భావింతురు, గాలికొట్టుకొని పోవునట్లు వారు కొట్టుకొని పోవుచు అపరాధులగుదురు! 12 యెహోవా నా దేవా, నా పరిశుద్ధ దేవా, అదినుండి నీవున్నవాడవు కావా? మేము మరణమునొందము; యెహోవా, తీర్పు తీర్పుటకు నీవు వారిని నియమించి యున్నావు; ఆశ్రయ దుర్గమా, మమ్మును దండించు

టకు వారిని పుట్టించితివి! నీ కనుదృష్టి దుష్టత్వము 13 చూడలేనంత నిష్కళంకమైనదిగదా; భాదించువారు చేయు బాధను నీవు దృష్టింపజాలవుగదా; కపటులను నీవు చూచియు, దుర్మార్గులు తమకంటె ఎక్కువ నీతిపరులను నాశనము చేయగా నీవు చూచియు ఎందుకు ఊరకున్నావు? ఏలికలేని చేపలతోను ప్రాకు 14 పురుగులతోను నీవు నరులను సమానులనుగా చేసితివి! వాడు గాలమువేసి మానవుల నందరిని గుచ్చి లాగి 15 యున్నాడు, ఉరులు ఒగ్గి చిక్కించుకొనుచున్నాడు, వాడు తన పలతో వారిని కూర్చుకొని సంతోషపడి గంతులువేయుచున్నాడు! కావున పల పలన మంచి 16 భాగమును పుష్టించు భోజనమును తనకు కలుగుచున్నవని వాడు తన పలకు బలుల సర్పించుచున్నాడు, తన ఉరులకు ధూపము వేయుచున్నాడు! వాడు 17 ఎల్లప్పుడును తన పలలోనుండి దిమ్మరించుచుండవలెనా? ఎప్పటికిని మానకుండ వాడు జనములను హతము చేయు చుండవలెనా?

2 ఆయన నాకు ఏమి సెలవిచ్చునో, నా వాదము విషయమై నేనేమి చెప్పుదునో చూచుటకై నేను నా కావలి స్థలముమీదను గోపురముమీదను కనిపెట్టుకొని యుండుననుకొనగా! యెహోవా నాకీలాగు సెల 2 విచ్చెను - చదువువాడు పరుగెత్తుచు చదువ వీలగునట్లు నీవు ఆ దర్శన విషయమును పలకమీద స్పష్టముగా వ్రాయుము! ఆ దర్శనవిషయము నిర్ణయకాల 3 మున జరుగును, సమాప్తమగుటకై ఆతురపడుచున్నది, అది తప్పక నెరవేరును, అది ఆలస్యముగా పచ్చినను దానికొరకు కనిపెట్టుము, అది తప్పక జరుగును, జాగు చేయక వచ్చును! వారు యథార్థపరులు కాక తమలో 4 తాము అతిశయపడుదురు; అయితే నీతిమంతుడు విశ్వాసము మూలముగ¹ బ్రదుకును! మరియు ద్రాక్షా 5 రసము మోసకరము, తననుబట్టి అతిశయించువాడు నిలువడు, అట్టివాడు పాతాళమంత విశాలముగా ఆశపెట్టును, మరణమంతగా ప్రబలినను తృప్తినొందక సకలజనములను పశపరచుకొనును, సకల జనులను సమకూర్చుకొనును! తనదికాని దాని నాక్రమించి 6 యుభివృద్ధి నొందినవానికి శ్రమ; తాకట్టు సొమ్మును విస్తారముగా పట్టుకొనువానికి శ్రమ; - వాడు ఎన్నాళ్లు నిలుచును అని చెప్పుకొనుచు వీరందరు ఇతనినిబట్టి

¹ లేక, తన విశ్వాస్యతచేత.

ఉపమాసరీతిగా అపహాస్యపు సామెత ఎత్తుదురు గదా. |
 7 వడ్డి కిచ్చువారు హఠాత్తుగా నీమీద పడుదురు, నిన్ను
 హింస పెట్టబోవువారు జాగ్రత్తగా వత్తురు, నీవు వారికి
 8 దోపుడు సొమ్ముగా ఉండువు. | బహు జనముల ఆస్తిని
 నీవు కొల్లపెట్టి యున్నావు గనుక శేషించిన జనులు
 దేశములకును పట్టణములకును వాటిలోని నివాసుల
 కును నీవు చేసిన సరహత్యనుబట్టియు బలాత్కార
 మునుబట్టియు నిన్ను కొల్ల పెట్టుదురు.
 9 తనకు అపాయము రాకుండునట్లు తన నివాసమును
 బలపరచుకొని, తన యింటివారికొరకై అన్యాయముగా
 10 లాభము సంపాదించుకొనువానికి శ్రమ. | నీవు చాల
 మంది జనములను నాశనముచేయుచు నీమీద నీవే
 నేర స్థాపనచేసియున్నావు, నీ దురాలోచనవలన నీ
 యింటి వారికి అవమానము తెచ్చి యున్నావు.
 11 గోడలలోని రాళ్లు మొత్తం పెట్టుచున్నవి, దూల
 12 ములు వాటికి ప్రత్యుత్తర మిచ్చుచున్నవి. | సరహత్య
 చేయుటచేత పట్టణమును కట్టించువారికి శ్రమ; దుష్ట
 త్యము జరిగించుటచేత కోటను స్థాపించు వారికి శ్రమ. |
 13 జనములు ప్రయాసపడుదురు గాని అగ్ని పాలవుదురు;
 వ్యర్థమైనదానికొరకు కష్టపడి జనులు క్షీణించుదురు;
 ఇది సైన్యముల కధిపతియగు యెహోవా చేతనే
 14 యగునుగదా. | విలయనగా సముద్రము జలములతో
 నిండియున్నట్లు భూమి యెహోవా మాహాత్యమును
 గూర్చిన జ్ఞానముతో నిండియుండును.
 15 తమ పొరుగువారి మానము చూడవలెనని ఫెూర
 మైన ఉగ్రతను కలిపి వారికి త్రాగనిచ్చి వారిని మత్తు
 16 లుగా చేయువారికి శ్రమ. | ఘనతకు మారుగా అవమాన
 ముతో నిండియున్నావు; నీవును త్రాగి నీ మానము
 కనుపరచు కొండువు. యెహోవా కుడిచేతిలోని పాత్ర
 నీకియ్యబడును, అవమానకరమైన పమనము నీ ఘనత
 17 మీదపడును. | లెబానోనునకు నీవు చేసిన బలాత్కార
 ము నీమీదికే వచ్చును, పశువులను బెదరించిన బెదరు
 నీమీదనే పడును. దేశములకును పట్టణములకును
 వాటిలోని నివాసులకును నీవు చేసిన సరహత్యను
 బట్టియు జరిగిన బలాత్కారమును బట్టియు ఇది సంభ
 వించును.
 18 చెక్కడపు పనివాడు విగ్రహమును చెక్కుటవలన
 ప్రయోజనమేమి? పనివాడు మూగబొమ్మను చేసి
 తాను రూపించినదానియందు నమ్మిక యుంచుటవలన
 ప్రయోజన మేమి? అబద్ధములు బోధించు పోతవిగ్రహ
 ములయందు నమ్మిక యుంచుటవలన ప్రయోజన
 19 మేమి? | కట్టునుచూచి-మేలుకొమ్మనియు, మూగరాతిని
 చూచి-లెమ్మనియు చెప్పువానికి శ్రమ; అది ఏమైన
 బోధింపగలదా? అది బంగారముతోను వెండితోను

పూతపూయబడెను గాని దానిలో శ్వాసమెంత మాత్ర
 మును లేదు. | అయితే యెహోవా తన పరిశుద్ధాలయ 20
 ములో ఉన్నాడు, ఆయన సన్నిధిని లోకమంతయు
 హౌసముగా ఉండునుగాక.
 ప్రవక్తయగు హాబక్కుకు చేసిన ప్రార్థన. (వాద్య 3
 ములతో పాడదగినది)
 యెహోవా, నిన్నుగూర్చిన వార్త విని నేను భయ 2
 పడుచున్నాను
 యెహోవా, సంవత్సరములు జరుగుచుండగా నీ
 కార్యము నూతన పరచుము
 సంవత్సరములు జరుగుచుండగా దానిని తెలియ
 జేయుము
 కోపించుచునే వాత్సల్యమును జ్ఞాపకమునకు తెచ్చు
 కొనుము.
 దేవుడు తేమానులోనుండి బయలుదేరుచున్నాడు 3
 పరిశుద్ధదేవుడు పారానులోనుండి వేంచేయు
 చున్నాడు. (సెలా)
 ఆయన మహిమ ఆకాశమండలమంతటను కనబడు
 చున్నది
 భూమి ఆయన ప్రభావముతో నిండియున్నది.
 సూర్యకాంతితో సమాసమైన ప్రకాశము కనబడు 4
 చున్నది
 ఆయన హస్తములనుండి కిరణములు బయలువెళ్లు
 చున్నవి
 అచ్చట ఆయన బలము దాగియున్నది.
 ఆయనకు ముందుగా తెగుళ్లు నడుచుచున్నవి 5
 ఆయన పాదముల వెంట అగ్ని మెరుపులు వచ్చు
 చున్నవి
 ఆయన నిలువబడగా భూమి కంపించును 6
 ఆయన చూడగా జనులందరు ఇటు అటు తొలుగు
 దురు
 ఆదికాల పర్వతములు బద్దలైపోవును పురాతన
 గిరులు అణగును
 పూర్వకాలము మొదలుకొని ఆయన ఈలాగు జరి
 గించువాడు.
 కూషీయుల డేరాలలో ఉపద్రవము కలుగగా నేను 7
 చూచితిని
 మిద్యాను దేశస్థుల డేరాల తెరలు గజగజ వణకెను.
 యెహోవా, నదులమీద నీకు కోపము కలిగి 8
 నందుననా
 నదులమీద నీకు ఉగ్రత కలిగినందుననా
 సముద్రముమీద నీకు ఉగ్రత కలిగినందుననా
 నీ గుఱ్ఱములను కట్టుకొని రక్షణార్థమైన రథములమీద
 ఎక్కి వచ్చుచున్నావు?

- 9 విల్లు వరలోనుండి తీయబడియున్నది
 నీ వాక్కుతోడని ప్రమాణము చేసి నీ బాణములను
 సిద్ధపరచియున్నావు (సెలా.)
 భూమిని బద్దలు చేసి నదులను కలుగజేయు
 చున్నావు.
- 10 నిన్ను చూచి పర్వతములు కంపించును
 జలములు ప్రవాహములుగా పారును
 సముద్రాగ్రము ఘోషించుచు తన చేతులు పై
 కెత్తును.
- 11 నీ ఈబెలు తళతళలాడగా
 సంచరించు నీ బాణముల కాంతికి భయపడి
 సూర్యచంద్రులు తమ నివాసములలో ఆగిపోవు
 దురు.
- 12 బహు రౌద్రముకలిగి నీవు భూమిమీద సంచరించు
 చున్నావు
 మహోగ్రుడవై జనములను అణగద్రొక్కుచున్నావు
- 13 నీ జనులను రక్షించుటకు నీవు బయలుదేరుచున్నావు
 నీవు నియమించిన అభిషిక్తుని రక్షించుటకు బయలు
 దేరుచున్నావు
 దుష్టుల కుటుంబికులలో ప్రధానుడొకడుండకుండ
 వారి తలను మెడను ఖండించి వారిని నిర్మూలము
 చేయుచున్నావు. (సెలా.)
- 14 బీదలను రహస్యముగా మ్రింగివేయవలెనని ఉప్పొం
 గుచు నన్ను పొడిచేయుటకై
 తుపానుపలె వచ్చు యోధుల తలలలో రాజుయొక్క
 ఈబెలను నాటుచున్నావు.

- నీవు సముద్రమును త్రొక్కుచు సంచరించుచు 15
 నున్నావు
 నీ గుఱ్ఱములు మహాసముద్ర జలరాసులను
 త్రొక్కును.
 నేను వినగా జనులమీదికి వచ్చువారు సమీపించు 16
 వరకు
 నేను ఊరకొని శ్రమదీసముకొరకు కనిపెట్టవలసి
 యున్నది
 నా అంతరంగము కలవరపడుచున్నది
 ఆ శబ్దమునకు నా పెదవులు కదలుచున్నవి
 నా యెముకలు కుళ్లిపోవుచున్నవి నా కాళ్లు పణకు
 చున్నవి.
 అంజూరపు చెట్లు పూయకుండినను 17
 ద్రాక్షచెట్లు ఫలింపకపోయినను
 ఒలీవచెట్లు కాపులేకయుండినను
 చేనిలోని పైరు పంటకు రాకపోయినను
 గొఱ్ఱలు దొడ్డిలో లేకపోయినను
 సాలలో పశువులు లేకపోయినను
 నేను యెహోవాయందు ఆనందించెదను 18
 నా రక్షణకర్తయైన నా దేవునియందు నేను సంతో
 షించెదను.
 ప్రభువగు యెహోవాయే నాకు బలము 19
 ఆయన నా కాళ్లను లేడికాళ్లవలె చేయును
 ఉన్నతస్థలములమీద ఆయన నన్ను నడవచేయును.

ప్రధానగాయకునికి; తంతివాద్యములతో పాడదగినది.